

ಕರ್ನಾಟಕ ಸರ್ಕಾರದ ನಡವಳಿ

ವಿಷಯ: ಶ್ರೀ ಕೆ.ವಿ. ವೆಂಕಟೇಶಪ್ಪ, ಬಿಲ್ ಕಲೆಕ್ಟರ್, ಕೋಟಗಲ್ ಗ್ರಾಮ ಪಂಚಾಯಿತಿ, ಚಿಂತಾಮಣಿ ತಾಲ್ಲೂಕು ಮತ್ತು ಶ್ರೀ ಕೆ.ವಿ. ನಾರಾಯಣಸ್ವಾಮಿ, ಗ್ರಾಮ ಪಂಚಾಯಿತಿ ಕಾರ್ಯದರ್ಶಿ, ಕೋಟಗಲ್ ಗ್ರಾಮ ಪಂಚಾಯಿತಿ, ಚಿಂತಾಮಣಿ ತಾಲ್ಲೂಕು ಚಿಕ್ಕಬಳ್ಳಾಪುರ ಜಿಲ್ಲೆ ರವರ ವಿರುದ್ಧ ಕ್ರಮ ಕೈಗೊಳ್ಳುವ ಕುರಿತು - ಆದೇಶ.

- ಓದಲಾಗಿದೆ: 1. ಮಾನ್ಯ ನಿಬಂಧಕರು, ಕರ್ನಾಟಕ ಲೋಕಾಯುಕ್ತ, ಬೆಂಗಳೂರು, ಇವರ ಅ.ಸ.ಪ.ಸಂ: Compt/Uplok/BD-1508/2016/DRE-1, ದಿನಾಂಕ: 05.01.2018.
2. ಮಾನ್ಯ ಉಪಲೋಕಾಯುಕ್ತರವರ ವರದಿ ಸಂಖ್ಯೆ: Compt/Uplok/BD-1508/2016/DRE-1, ದಿನಾಂಕ:30.12.2017.

ಪ್ರಸ್ತಾವನೆ:

ಮೇಲೆ ಓದಲಾದ ನಿಬಂಧಕರು, ಕರ್ನಾಟಕ ಲೋಕಾಯುಕ್ತ, ದಿನಾಂಕ: 05.01.2018 ರವರ ಪತ್ರದೊಂದಿಗೆ ಕರ್ನಾಟಕ ಲೋಕಾಯುಕ್ತ ಕಾಯ್ದೆ 1984 ಕಲಂ 12(3) ರನ್ವಯ ಮಾನ್ಯ ಉಪಲೋಕಾಯುಕ್ತರು-2 ರವರು ಸಲ್ಲಿಸಿರುವ ವರದಿಯಲ್ಲಿ ಈ ಕೆಳಗಿನಂತೆ ತಿಳಿಸಿರುತ್ತಾರೆ.

ಶ್ರೀ ಕೆ.ವಿ. ನಾರಾಯಣಸ್ವಾಮಿ ಕಾರ್ಯದರ್ಶಿ, ಕೋಟಗಲ್ ಗ್ರಾಮ ಪಂಚಾಯಿತಿ, ಚಿಂತಾಮಣಿ ತಾಲ್ಲೂಕು, ಚಿಕ್ಕಬಳ್ಳಾಪುರ ಜಿಲ್ಲೆ. (ಇನ್ನು ಮುಂದೆ ದೂರುದಾರರು ಎಂದು ಕರೆಯಲ್ಪಡುತ್ತಾರೆ) ಇವರು ಶ್ರೀ ರಮೇಶ್, ಪಂಚಾಯತ್ ಅಭಿವೃದ್ಧಿ ಅಧಿಕಾರಿ, ಕೋಟಗಲ್ ಗ್ರಾಮ ಪಂಚಾಯಿತಿ, ಚಿಂತಾಮಣಿ ತಾಲ್ಲೂಕು, ಚಿಕ್ಕಬಳ್ಳಾಪುರ ಜಿಲ್ಲೆ, (ಇನ್ನು ಮುಂದೆ ಎದುರುದಾರರು ಎಂದು ಕರೆಯಲ್ಪಡುತ್ತಾರೆ) ಇವರ ವಿರುದ್ಧ ದೂರು ಸಲ್ಲಿಸಿದ ಮೇರೆಗೆ, ಕರ್ನಾಟಕ ಲೋಕಾಯುಕ್ತ ಕಾಯ್ದೆ 1984 ರ ಕಲಂ 9 ರಡಿಯಲ್ಲಿ ದತ್ತವಾದ ಅಧಿಕಾರ ಚಲಾಯಿಸಿ, ವಿಚಾರಣೆಗೆ ತೆಗೆದುಕೊಂಡು ತನಿಖೆ ಮಾಡಿದೆ.

ದೂರುದಾರರು ತಮ್ಮ ದೂರಿನಲ್ಲಿ ಕಂಪ್ಲೆಂಟ್/ಉಪಲೋಕ್/ಬಿಡಿ-3122/2014 ದೂರು ಅರ್ಜಿಯಲ್ಲಿ ಕಾರ್ಯನಿರ್ವಾಹಕ ಅಧಿಕಾರಿಗಳು, ತಾಲ್ಲೂಕು ಪಂಚಾಯಿತಿ, ಚಿಂತಾಮಣಿ ಇವರು ದಿ: 10-11-14 ರಲ್ಲಿ ವರದಿಯನ್ನು ಕೋಟಗಲ್ ಗ್ರಾಮ ಪಂಚಾಯಿತಿಯ ಪಂಚಾಯತ್ ಅಭಿವೃದ್ಧಿ ಅಧಿಕಾರಿ ಶ್ರೀ ರಮೇಶ್ ರವರು ವರದಿ ದಿ: 20-10-14 ರಂದು ಸಲ್ಲಿಸಿದ ವರದಿಯಂತೆ ಈ ಇಲಾಖೆಗೆ ಸಲ್ಲಿಸಿರುತ್ತಾರೆ. ಆ ವರದಿಯ ಆಧಾರದ ಮೇರೆಗೆ ಕೋಟಗಲ್ ಗ್ರಾಮ ಪಂಚಾಯಿತಿಯ 2011-12 ಮತ್ತು 13-14ರಲ್ಲಿ ವಸತಿ ಯೋಜನೆಗಳಲ್ಲಿ ಆಯ್ಕೆಯಾದ ಫಲಾನುಭವಿಗಳ ವಿವರಗಳನ್ನು ಮತ್ತು ಬಿಡುಗಡೆಯಾದ ಅನುದಾನದ ಮಾಹಿತಿಗಾಗಿ ಮತ್ತು ಇದೇ ಕೋಟಗಲ್ ಗ್ರಾಮ ಪಂಚಾಯಿತಿಯ ಕರ ವಸೂಲಾತಿಗಾರ ಶ್ರೀ ಕೆ.ವಿ. ವೆಂಕಟೇಶಪ್ಪನವರ ಹೆಂಡತಿಯಾದ ಶ್ರೀಮತಿ. ಸರಸ್ವತಮ್ಮ ರವರ ಹೆಸರಿನಲ್ಲಿ 2011-12ನೇ ಸಾಲಿನಲ್ಲಿ ಅಂಬೇಡ್ಕರ್ ವಸತಿ ಯೋಜನೆಯಲ್ಲಿ ಫಲಾನುಭವಿಯಾಗಿ ಆಯ್ಕೆಯಾಗಿ ನಿಗದಿಪಡಿಸಿದ ಭೌತಿಕ/ಆರ್ಥಿಕ ಗುರಿಯಂತೆ ಅನುದಾನವನ್ನು ಪಡೆದಿರುತ್ತಾರೆ. ಪುನಃ ಇದೇ ಫಲಾನುಭವಿಯ ಹೆಸರಿನಲ್ಲಿ 2013-14ನೇ ಸಾಲಿನ ಇಂದಿರಾ ಆವಾಜ್ ವಸತಿ ಯೋಜನೆಯಲ್ಲಿ ನಕಲಿಯಾಗಿ ಆಯ್ಕೆ ಮಾಡಿ ವೆಂಕಟಪ್ಪರವರು ರೂ. 59,800/- ಗಳನ್ನು ತಮ್ಮ ಹೆಂಡತಿ ಹೆಸರಿನಲ್ಲಿ ಮನೆ ನಿರ್ಮಾಣ ಮಾಡದೆ ನಕಲಿ ಛಾಯಾಚಿತ್ರಗಳೊಂದಿಗೆ ಅನುದಾನವನ್ನು ತಮ್ಮ ಬ್ಯಾಂಕ್ ಖಾತೆಗೆ ವರ್ಗಾಯಿಸಿಕೊಂಡಿರುತ್ತಾರೆ. ಉಲ್ಲೇಖ ದೂರಿನಂತೆ ಈ ನಕಲಿ ದಾಖಲೆಗಳೊಂದಿಗೆ ಬ್ಯಾಂಕ್ ಖಾತೆಗೆ ವರ್ಗಾಯಿಸಿರುವ ರೂ. 59,800/- ನ್ನು ಗ್ರಾಮ ಪಂಚಾಯಿತಿ ಖಾತೆಗೆ ಜಮಾ ಮಾಡಿರುತ್ತಾರೆಂದು ಕೋಟಗಲ್ ಗ್ರಾಮಪಂಚಾಯಿತಿಯ ಪಂಚಾಯಿತಿ ಅಭಿವೃದ್ಧಿ ಅಧಿಕಾರಿ ಶ್ರೀ. ರಮೇಶ್ ರವರು ವರದಿಯನ್ನು ತಾಲ್ಲೂಕು ಪಂಚಾಯತ್ ಕಾರ್ಯನಿರ್ವಾಹಕ ಅಧಿಕಾರಿಗಳಿಗೆ ಸಲ್ಲಿಸಿರುತ್ತಾರೆ. ಸದರಿ ಮಾಹಿತಿಯನ್ನು ಪರಿಶೀಲಿಸಲು

ಮಾಹಿತಿ ಹಕ್ಕಿನಡಿ ಮಾಹಿತಿ ನೀಡಿರುವುದಿಲ್ಲ. ಅವರಿಗೆ ತಿಳಿದಿರುವ ಮಾಹಿತಿಯಂತೆ ಪಂಚಾಯತ್ ಅಭಿವೃದ್ಧಿ ಅಧಿಕಾರಿ ರಮೇಶ್ ರವರು ಶ್ರೀ. ಕೆ.ವಿ. ವೆಂಕಟೇಶಪ್ಪನವರಿಗೆ ಪುನಃ ರೂ. 59,800/-ಗಳನ್ನು ವಾಪಸ್ ನೀಡಿರುತ್ತಾರೆಂದು ಕಂಡುಬಂದಿರುತ್ತದೆ. ಆದ್ದರಿಂದ, ಎದುರುದಾರರು ಸರ್ಕಾರಿ ನೌಕರರಿಗೆ ತರವಲ್ಲದ ಮತ್ತು ನಿಷ್ಠೆಯಿಂದ ವರ್ತಿಸದೆ ಹಾಗೂ ನಿರ್ಲಕ್ಷ್ಯತೆಯಿಂದ ಕರ್ತವ್ಯ ನಿರ್ವಹಿಸಿರುತ್ತಾರೆಂದು ಆರೋಪಿಸಿ ಈ ದೂರನ್ನು ಸಲ್ಲಿಸಿರುತ್ತಾರೆ.

ದೂರುದಾರರ ದೂರಿನ ಮೇಲೆ ಎದುರುದಾರರು ಆಕ್ಷೇಪಣೆಯನ್ನು ಸಲ್ಲಿಸಿದ್ದು, ಆಕ್ಷೇಪಣೆಯಲ್ಲಿ ಅವರು ಕೋಟಗಲ್ ಗ್ರಾಮ ಪಂಚಾಯಿತಿ ಅಭಿವೃದ್ಧಿ ಅಧಿಕಾರಿಯಾಗಿ ದಿ.30/5/14 ರಿಂದ ಕರ್ತವ್ಯ ನಿರ್ವಹಿಸುತ್ತಿದ್ದಾರೆ. ಶ್ರೀ.ಕೆ.ವಿ.ವೆಂಕಟೇಶಪ್ಪ, ಕರ ವಸೂಲಿಗಾರ ಕೋಟಗಲ್ ಗ್ರಾಮ ಪಂಚಾಯಿತಿ ಇವರ ಸಂಬಂಧವಾಗಿ ಒಂದು ಪ್ರಕರಣದಲ್ಲಿ ಕಾರ್ಯನಿರ್ವಾಹಕ ಅಧಿಕಾರಿಗಳಿಗೆ ನೀಡಿರುವ ವರದಿಯಲ್ಲಿ ಅವರು ದಿ.30.5.14 ರಂದು ಗ್ರಾಮ ಪಂಚಾಯಿತಿ ಪ್ರಭಾರ ವಹಿಸಿಕೊಂಡಿರುವುದು ತಪ್ಪೆಂದು ದೂರಿನಲ್ಲಿ ತಿಳಿಸಿರುತ್ತಾರೆ. ಆದರೆ, ಎದುರುದಾರರು ತಪ್ಪು ವರದಿಯನ್ನು ನೀಡಿಲ್ಲ. ಕೋಟಗಲ್ ಗ್ರಾಮ ಪಂಚಾಯಿತಿಯ ಪ್ರಭಾರವನ್ನು ಶ್ರೀ. ಕರಿಯಪ್ಪ ಪಂಚಾಯಿತಿ ಅಭಿವೃದ್ಧಿ ಅಧಿಕಾರಿ ಇವರಿಂದ ದಿ. 30.5.14 ರಲ್ಲಿ ವಹಿಸಿಕೊಂಡಿರುವುದು ಸತ್ಯವಾಗಿರುತ್ತದೆ. ಅವರು ತಪ್ಪು ಮಾಹಿತಿ ನೀಡಿಲ್ಲ ಮತ್ತು ಹಣ ದುರುಪಯೋಗಕ್ಕೆ ಕಾರಣಕರ್ತರಾಗಿಲ್ಲವೆಂದು ತಿಳಿಸಿರುತ್ತಾರೆ.

ಎದುರುದಾರರ ಆಕ್ಷೇಪಣೆಯ ಮೇಲೆ ದೂರುದಾರರು ಪ್ರತ್ಯುತ್ತರವನ್ನು ಸಲ್ಲಿಸಿದ್ದು, ಪ್ರತ್ಯುತ್ತರದಲ್ಲಿ ಕರ್ನಾಟಕ ಮಾಹಿತಿ ಹಕ್ಕು ಅಧಿನಿಯಮದಡಿಯಲ್ಲಿ ಕೋರಿರುವ ಮಾಹಿತಿಯನ್ನು ದಿ. 26.8.2016 ರಂದು ಪಂಚಾಯತ್ ಅಭಿವೃದ್ಧಿ ಅಧಿಕಾರಿಯವರು ನೀಡಿರುತ್ತಾರೆ. ಆಕ್ಷೇಪಣೆಯಲ್ಲಿ ನಮೂದಿಸಿರುವ ವರದಿಗೆ ಸಂಬಂಧಿಸಿದ ದಾಖಲೆಗಳನ್ನು ಪರಿಶೀಲಿಸಲಾಗಿ ಕೋಟಗಲ್ ಗ್ರಾಮಪಂಚಾಯಿತಿ ಕರ ವಸೂಲಿಗಾರರಾದ ಶ್ರೀ.ಕೆ.ವಿ.ವೆಂಕಟೇಶಪ್ಪರವರ ಹೆಂಡತಿ ಶ್ರೀಮತಿ. ಸರಸ್ವತಮ್ಮರವರ ಹೆಸರಿಗೆ ಈ ಹಿಂದೆ ಇಂದಿರಾ ಆವಾಜ್ ವಸತಿ ಯೋಜನೆಯಲ್ಲಿ ಮನೆ ಮಂಜೂರಾಗಿದ್ದು, ಪುನಃ 2ನೇ ಬಾರಿಗೆ ವಸತಿ ಯೋಜನೆಯಲ್ಲಿ ಹಿಂದಿನ ಅವಧಿಯಲ್ಲಿ ಕರ್ತವ್ಯ ನಿರ್ವಹಿಸಿದ ಕೋಟಗಲ್ ಗ್ರಾಮ ಪಂಚಾಯಿತಿ ಅಧಿಕಾರಿಗಳು ಮತ್ತು ಆಡಳಿತ ಮಂಡಳಿಯವರು ಶ್ರೀಮತಿ. ಸರಸ್ವತಮ್ಮ ಕೋಂ ಕೆ.ವಿ.ವೆಂಕಟೇಶಪ್ಪ ಗ್ರಾಮಸಭೆ ಮತ್ತು ಸಾಮಾನ್ಯ ಸಭೆಯಲ್ಲಿ ಅನುಮೋದಿಸಿ ರಾಜೀವಗಾಂಧಿ ಗ್ರಾಮೀಣ ವಸತಿ ನಿಗಮದಿಂದ ಮಂಜೂರಾತಿ ಪಡೆದುಕೊಂಡಿರುವುದು ಸರಿಯಷ್ಟೆ. ಈ ಫಲಾನುಭವಿಗೆ ಅನುದಾನ ರೂ. 59,800/-ನ್ನು ಬ್ಯಾಂಕ್ ಖಾತೆಗೆ ಬಿಡುಗಡೆ ಮಾಡಿದ್ದು, ಪುನಃ ಇವರ ವಿರುದ್ಧ ದೂರು ದಾಖಲಿಸಿರುವ ಮೇರೆಗೆ ಬಿಡುಗಡೆಯಾಗಿರುವ ಅನುದಾನವನ್ನು ವಸತಿ ಯೋಜನೆಯ ಬ್ಯಾಂಕ್ ಖಾತೆಗೆ ಜಮಾ ಮಾಡಿಕೊಂಡಿರುತ್ತಾರೆಂದು ಮಾಹಿತಿ ನೀಡುವುದು. ಆಕ್ಷೇಪಣೆಯಲ್ಲಿ ದಾಖಲಿಸಿರುವ ಮಾಹಿತಿ, ಪಂಚಾಯಿತಿ ಕಾರ್ಯನಿರ್ವಾಹಕ ಅಧಿಕಾರಿಯವರಿಗೆ ವರದಿಯನ್ನು ಸಲ್ಲಿಸಿದ್ದು, ವರದಿಯಲ್ಲಿ ಕರ ವಸೂಲಿಗಾರರೇ ನೇರವಾಗಿ ನಿಯಮಾನುಸಾರ ವಸತಿಯೋಜನೆಯ ಫಲಾನುಭವಿಗಳ ಭೌತಿಕ ಮತ್ತು ಆರ್ಥಿಕ ವರದಿಯನ್ನು ಅಂತರ್ಜಾಲದಲ್ಲಿ ದಾಖಲಿಸಿ ಅನುದಾನವನ್ನು ಅವರ ಹೆಸರಿಗೆ ಮನೆ ಪೂರ್ಣಗೊಳ್ಳದಿದ್ದರೂ ಸಹ ಬಿಡುಗಡೆ ಮಾಡಿಸಿಕೊಂಡಿರುತ್ತಾರೆಂದು ಪಿ.ಡಿ.ಓ ರವರು ವರದಿಯಲ್ಲಿ ತಿಳಿಸಿರುತ್ತಾರೆ. ಆದರೆ, ಯಾರ ಅವಧಿಯಲ್ಲಿ ಹಣ ಬಿಡುಗಡೆಯಾಗಿರುತ್ತಾಿರುವುದನ್ನು ತಿಳಿಸಿರುವುದಿಲ್ಲವೆಂದು ಹೇಳಿರುತ್ತಾರೆ. ಆದ್ದರಿಂದ, ದೂರುದಾರರ ದೂರಿಗೆ ಸಂಬಂಧಪಟ್ಟಂತೆ ವಿಚಾರಣೆ ನಡೆಸಿ ವರದಿ ಸಲ್ಲಿಸುವಂತೆ ಮತ್ತು ಅವ್ಯವಹಾರಗಳು ಆಗಿದ್ದಲ್ಲಿ ಸದರಿ ಅವ್ಯವಹಾರಕ್ಕೆ ಯಾರು ಕಾರಣಕರ್ತರಾಗಿರುತ್ತಾರೆ ಎನ್ನುವ ಬಗ್ಗೆ ವಿಚಾರಣೆ ನಡೆಸಿ ವರದಿ ನೀಡುವಂತೆ ಕಾರ್ಯನಿರ್ವಾಹಕ ಅಧಿಕಾರಿ, ತಾಲ್ಲೂಕು ಪಂಚಾಯತ್, ಚಿಂತಾಮಣಿ ತಾಲ್ಲೂಕು ಇವರಿಗೆ ಆದೇಶಿಸಲಾಗಿತ್ತು.

ಕಾರ್ಯನಿರ್ವಾಹಕ ಅಧಿಕಾರಿ, ತಾಲ್ಲೂಕು ಪಂಚಾಯತ್, ಚಿಂತಾಮಣಿ ಇವರು ವರದಿಯನ್ನು ಸಲ್ಲಿಸಿದ್ದು, ವರದಿಯಲ್ಲಿ ಜಿ.ಪಿ.ಎಸ್. ದಿ. 30.5.14 ರಂದು ಒಂದೇ ದಿನದಂದು 2 ಹಂತಗಳ ತಳಪಾಯ ಮತ್ತು ಗೋಡೆ ಹಂತಗಳ ಭಾಯಾಚಿತ್ರವನ್ನು ಬಿಲ್ ಕಲೆಕ್ಟರ್ ಶ್ರೀ. ಕೆ.ವಿ.ವೆಂಕಟೇಶಪ್ಪರವರು ಆತುರಾತುವಾಗಿ ತೆಗೆದು ಅಪ್‌ಲೋಡ್ ಮಾಡಿರುವುದು ಕಂಡುಬಂದಿರುತ್ತದೆ. 2 ಕಂತುಗಳ ಅನುದಾನ ರೂ. 59,800/-ಗಳು ದಿ:13.6.14 ರಂದು ಫಲಾನುಭವಿಯಾದ ಶ್ರೀಮತಿ.ಸರಸ್ವತಮ್ಮರವ ಬ್ಯಾಂಕ್ ಖಾತೆಗೆ ಬಿಡುಗಡೆಯಾಗಿರುತ್ತದೆ. ನೋ ಪ್ರೋಗ್ರೆಸ್ ಎಂದು ಷರಾ ಕಾಲನಲ್ಲಿ ನಮೂದಿಸಿ ಹಣ ಸಂದಾಯ ಮಾಡದಂತೆ ಸ್ಥಗಿತಗೊಳಿಸಲು ನಮೂದಿಸಿ ವಸತಿ ನೋಡಲ್ ಅಧಿಕಾರಿಗಳೇ ಭಾಯಾಚಿತ್ರ ತೆಗೆದು ರಾಜೀವಗಾಂಧಿ ಗ್ರಾಮೀಣ ವಸತಿ ನಿಗಮದ ವೆಬ್‌ಸೈಟ್‌ನಲ್ಲಿ ಅಪ್‌ಲೋಡ್ ಮಾಡಿದ್ದರೂ ಸಹ ದಿ 29.2.14 ಕ್ಕೆ ರೂ. 30,000/-ಅನುದಾನವು ರಾಜೀವಗಾಂಧಿ ಗ್ರಾಮೀಣ ವಸತಿ ನಿಗಮದಿಂದ ಹಣ ಬಿಡುಗಡೆಯಾಗಿರುವುದು ವಿಪರ್ಯಾಸವಾಗಿರುತ್ತದೆಯೆಂದು ಹೇಳಿರುತ್ತಾರೆ.

ಕರ ವಸೂಲಿಗಾರರಾದ ಕೆ.ವಿ.ವೆಂಕಟೇಶಪ್ಪರವರಿಗೆ ಅವರು ಹಣ ದುರ್ಬಳಕೆಗೆ ಕಾರಣರಾಗಿರುವುದರಿಂದ ನೋಟೀಸ್ ನೀಡಿರುವುದು ಕಂಡುಬಂದಿದ್ದು, ಆದ್ದರಿಂದ ಅವರನ್ನು ಈ ಪ್ರಕರಣದಲ್ಲಿ ಎದುರುದಾರರನ್ನಾಗಿ ಮಾಡಿ ಕಾರ್ಯನಿರ್ವಾಹಕ ಅಧಿಕಾರಿ, ತಾಲ್ಲೂಕು ಪಂಚಾಯಿತಿ, ಇವರ ವರದಿಯ ಪ್ರತಿಯನ್ನು ಕಳುಹಿಸಿ ಆಕ್ಷೇಪಣೆಯನ್ನು ತರಿಸಲಾಗಿತ್ತು.

ಕಾರ್ಯನಿರ್ವಾಹಕ ಅಧಿಕಾರಿಗಳು ತನ್ನ ವರದಿಯಲ್ಲಿ ಎದುರುದಾರರಾದ ಎಸ್.ರಮೇಶ್‌ರವರು ಪಂಚಾಯಿತಿ ಅಭಿವೃದ್ಧಿ ಅಧಿಕಾರಿ ಪ್ರಭಾರವನ್ನು ಪಡೆಯುವ ಮುನ್ನವೇ ಸದರಿ ಫಲಾನುಭವಿಯ ಮನೆಯ ಭೌತಿಕ ಪ್ರಗತಿ ಜಿ.ಪಿ.ಎಸ್. ಮಾಡಿರುವುದರಲ್ಲಿ ಪಂಚಾಯತ್ ಅಭಿವೃದ್ಧಿ ಅಧಿಕಾರಿಯಾದ ಶ್ರೀ.ಎಸ್. ರಮೇಶ್‌ರವರ ಪಾತ್ರ ಇರುವುದಿಲ್ಲವೆಂದು ಹೇಳಿದ್ದು, ಆ ಕಾರಣದಿಂದ

ಎ) ಶ್ರೀಮತಿ ಸರಸ್ವತಮ್ಮ ಇವರನ್ನು ಫಲಾನುಭವಿಯನ್ನಾಗಿ ಯಾವ ದಿನಾಂಕದಂದು ಆಯ್ಕೆ ಮಾಡಲಾಗಿದೆ, ಯಾರು ಆಯ್ಕೆ ಮಾಡಿರುತ್ತಾರೆ, ಆ ಬಗ್ಗೆ ಸಭೆಯ ನಡವಳಿಕೆಗಳು.

ಬಿ) ಶ್ರೀಮತಿ. ಸರಸ್ವತಮ್ಮರವರಿಗೆ ರಾಜೀವಗಾಂಧಿ ಗ್ರಾಮೀಣ ವಸತಿ ಯೋಜನೆಯಡಿಯಲ್ಲಿ ಮನೆ ಮಂಜೂರು ಮಾಡಲು ಯಾರು ಶಿಫಾರಸ್ಸು ಮಾಡಿರುತ್ತಾರೆನ್ನವ ಅಧಿಕಾರಿಗಳ ವಿವರ.

ಸಿ) ದುರುಪಯೋಗವಾಗಿದೆಯೆಂದು ಹೇಳಲಾದ ಹಣದ ವಸೂಲಾತಿಗೆ ಏನು ಕ್ರಮ ಕೈಗೊಳ್ಳಲಾಗಿದೆ ಎನ್ನುವ ಬಗ್ಗೆ ಸ್ಪಷ್ಟವಾದ ವಿವರ ನೀಡುವಂತೆ ಕಾರ್ಯನಿರ್ವಾಹಕ ಅಧಿಕಾರಿಗಳು, ತಾಲ್ಲೂಕು ಪಂಚಾಯತ್, ಚಿಂತಾಮಣಿ ಇವರಿಗೆ ಆದೇಶಿಸಲಾಗಿತ್ತು.

ಕಾರ್ಯನಿರ್ವಾಹಕ ಅಧಿಕಾರಿ, ತಾಲ್ಲೂಕು ಪಂಚಾಯತ್, ಚಿಂತಾಮಣಿ ಇವರು ಕೋಟಗಲ್ ಗ್ರಾಮಪಂಚಾಯಿತಿ ಅಭಿವೃದ್ಧಿ ಅಧಿಕಾರಿಯಿಂದ ವರದಿಯನ್ನು ಪಡೆದು ವರದಿ ಸಲ್ಲಿಸಿರುತ್ತಾರೆ. ವರದಿಯಲ್ಲಿ ಶ್ರೀಮತಿ. ಸರಸ್ವತಮ್ಮ ಇವರನ್ನು ಫಲಾನುಭವಿಯನ್ನಾಗಿ ಶ್ರೀ.ಕೆ.ವಿ.ನಾರಾಯಣಸ್ವಾಮಿ, ಗ್ರಾಮ ಪಂಚಾಯಿತಿ ಕಾರ್ಯದರ್ಶಿ, ಕೋಟಗಲ್ ಗ್ರಾಮ ಪಂಚಾಯಿತಿ ಇವರು ದಿ.15.7.13ರಂದು ನಡೆದ ಗ್ರಾಮಸಭೆಯ ನಡವಳಿ ಮೂಲಕ ಆಯ್ಕೆ ಮಾಡಿರುತ್ತಾರೆ. ಹಾಗೂ ಶ್ರೀ.ಕರಿಯಪ್ಪ, ಪಂಚಾಯಿತಿ ಅಭಿವೃದ್ಧಿ ಅಧಿಕಾರಿ ಆಯ್ಕೆ ಪಟ್ಟಿಗೆ ಸಹಿ ಮಾಡಿ ರಾಜೀವಗಾಂಧಿ ಗ್ರಾಮೀಣ ವಸತಿ ನಿಗಮಕ್ಕೆ ಸಲ್ಲಿಸಿರುತ್ತಾರೆಂದು ತಿಳಿಸಿರುತ್ತಾರೆ. ಆದ್ದರಿಂದ ಕೆ.ವಿ.ನಾರಾಯಣಸ್ವಾಮಿ, ಕಾರ್ಯದರ್ಶಿ, ಕೋಟಗಲ್ ಗ್ರಾಮಪಂಚಾಯಿತಿ ಹಾಗೂ ಕರಿಯಪ್ಪ, ಪಂಚಾಯತ್ ಅಭಿವೃದ್ಧಿ ಅಧಿಕಾರಿ, ಇವರನ್ನು ಪಕ್ಷಗಾರರನ್ನಾಗಿ ಮಾಡಿ ಆಕ್ಷೇಪಣೆಯನ್ನು ತರಿಸಲಾಗಿತ್ತು.

ವ್ಯವಸ್ಥಾಪಕ ನಿರ್ದೇಶಕರ ಪರವಾಗಿ ಸಹಾಯಕ ಪ್ರಧಾನ ವ್ಯವಸ್ಥಾಪಕರು, ರಾಜೀವಗಾಂಧಿ ವಸತಿ ನಿಗಮ ನಿಯಮಿತ ಇವರು ಹಾಜರಾಗಿ ವರದಿಯನ್ನು ಸಲ್ಲಿಸಿದ್ದು, ವರದಿಯಲ್ಲಿ ಚಿಂತಾಮಣಿ ತಾಲ್ಲೂಕಿನ ಕೋಟಗಲ್ ಗ್ರಾಮ ಪಂಚಾಯಿತಿಯ ಶ್ರೀಮತಿ.ಸರಸ್ವತಮ್ಮ ಇವರು ಇಂದಿರಾ ಆವಾಜ್ ಯೋಜನೆ 2013-14ನೇ ಶ್ರೇಣಿಯಲ್ಲಿ ನಿಯಮಾನುಸಾರ ಗ್ರಾಮ ಸಭೆಯಲ್ಲಿ ಆಯ್ಕೆಯಾಗಿ ಮುಖ್ಯ ಕಾರ್ಯನಿರ್ವಾಹಕ ಅಧಿಕಾರಿಗಳು, ಜಿಲ್ಲಾ ಪಂಚಾಯತ್, ಇವರ ಮೂಲಕ ನಿಗಮಕ್ಕೆ ಸಲ್ಲಿಸಿ ಅನುಮೋದನೆ ಪಡೆಯಲಾಗಿದೆ. ಗ್ರಾಮಪಂಚಾಯತ್, ಅಭಿವೃದ್ಧಿ ಅಧಿಕಾರಿ ಸದರಿ ಫಲಾನುಭವಿಯ ಮನೆಯನ್ನು 2 ಹಂತಗಳಲ್ಲಿ ಜಿ.ಪಿ.ಎಸ್. ಆಧಾರಿತ ಛಾಯಾಚಿತ್ರಗಳನ್ನು ತೆಗೆದು ನಿಗಮದ ವಬ್‌ಸೈಟ್‌ನಲ್ಲಿ ನಮೂದಿಸಿದ್ದು, ಅದರಂತೆ ಮೊದಲನೇ ಕಂತಾಗಿ ದಿ. 7/6/14 ರಲ್ಲಿ ರೂ. 59,800/- ಬಿಡುಗಡೆ ಮಾಡಲಾಗಿದೆ. ಗ್ರಾಮ ಪಂಚಾಯತ್ ಅಭಿವೃದ್ಧಿ ಅಧಿಕಾರಿಗಳು 3ನೇ ಹಂತದ ಛಾವಣಿ ಮಟ್ಟದ ಛಾಯಾಚಿತ್ರವನ್ನು ನೋಪ್ರೋಗ್ರೆಸ್ ಎಂದು ಜಿ.ಪಿ.ಎಸ್ ಆಧಾರಿತ ಛಾಯಾಚಿತ್ರವನ್ನು ನಮೂದಿಸಿದ್ದು, ವಾಸ್ತವಿಕವಾಗಿ ಮನೆ ಛಾವಣಿ ಮಟ್ಟದಲ್ಲಿರುವುದರಿಂದ, ನಿಗಮದ ಅನುದಾನ ದಿ 21.2.16 ರಲ್ಲಿ ರೂ. 30,000/- ಬಿಡುಗಡೆ ಮಾಡಲಾಗಿದೆ. ಕಾರ್ಯನಿರ್ವಾಹಕ ಅಧಿಕಾರಿಗಳು, ತಾಲ್ಲೂಕು ಪಂಚಾಯಿತಿ, ಚಿಂತಾಮಣಿ ಇವರು ತಮ್ಮ ಪತ್ರ ಸಂ.ತಾಪಂಚಿ/ವಸತಿ/ಲೋಕಾಯುಕ್ತ/ಸಿಆರ್-2017-18 ದಿ:29.5.2017 ರಲ್ಲಿ ಡಿ.ಡಿ.ಸಂ 211582 ರೂ. 89,800/-ಗಳ ಡಿ.ಡಿ ಯನ್ನು ಲಗತ್ತಿಸಿ ನಿಗಮದ ಖಾತೆಗೆ ಜಮೆ ಮಾಡಿಕೊಳ್ಳುವಂತೆ ಮತ್ತು ಫಲಾನುಭವಿಯ ಮನೆಯನ್ನು ಬ್ಲಾಕ್ ಮಾಡಲು ಕೋರಿರುವುದರಿಂದ, ಅದರಂತೆ ನಿಗಮದ ಖಾತೆಗೆ ಜಮಾ ಮಾಡಿಕೊಂಡು ಮನೆಯನ್ನು ಬ್ಲಾಕ್ ಮಾಡಲಾಗಿದೆಯೆಂದು ಹೇಳಿರುತ್ತಾರೆ.

2ನೇ ಎದುರುದಾರರು ತನ್ನ ಆಕ್ಷೇಪಣೆಯಲ್ಲಿ ಚಿಕ್ಕಬಳ್ಳಾಪುರ ಜಿಲ್ಲೆ, ಚಿಂತಾಮಣಿ ತಾಲ್ಲೂಕು, ಕೋಟಗಲ್ ಗ್ರಾಮಪಂಚಾಯಿತಿಯ ಕೋಟಗಲ್ ಗ್ರಾಮದ ಸರಸ್ವತಮ್ಮ ಕೋಂ ಕೆ.ವಿ. ವೆಂಕಟೇಶಪ್ಪ ಇವರಿಗೆ 2011-12ನೇ ಸಾಲಿನಲ್ಲಿ ಅಂಬೇಡ್ಕರ್ ವಸತಿ ಯೋಜನೆಯಲ್ಲಿ ಮನೆ ಆಯ್ಕೆಯ ಸಂದರ್ಭದಲ್ಲಿ ಗ್ರಾಮ ಪಂಚಾಯಿತಿ ಅಧ್ಯಕ್ಷರಾಗಿ ಶ್ರೀ. ಅಮರನಾರಾಯಣ ಸಿಂಗ್ ಮತ್ತು ಶ್ರೀ.ಕೆ.ವಿ. ನಾರಾಯಣಸ್ವಾಮಿ ಇವರು ಕಾರ್ಯದರ್ಶಿಯಾಗಿ ಕರ್ತವ್ಯ ನಿರ್ವಹಿಸಿರುತ್ತಾರೆ. ಆದರೆ ಸದರಿ ವಸತಿ ಯೋಜನೆಯಲ್ಲಿ ಮನೆಗೆ ಯಾವುದೇ ಅನುದಾನ ಬಿಡುಗಡೆಯಾಗಿರುವುದಿಲ್ಲ. 2013-14ನೇ ಸಾಲಿನ ಇಂದಿರಾ ಆವಾಜ್ ಯೋಜನೆಯಡಿಯಲ್ಲಿ ದಿ 15.7.13 ರ ಗ್ರಾಮಸಭೆಯಲ್ಲಿ ಮನೆ ಆಯ್ಕೆ ಸಂದರ್ಭದಲ್ಲಿ ಅಧ್ಯಕ್ಷರಾಗಿ ಶ್ರೀಮತಿ. ಸಾವಿತ್ರಮ್ಮ ಮತ್ತು ಶ್ರೀ.ಕೆ.ವಿ. ನಾರಾಯಣಸ್ವಾಮಿ ಇವರು ಕಾರ್ಯದರ್ಶಿಯಾಗಿ ಕರ್ತವ್ಯ ನಿರ್ವಹಿಸಿರುತ್ತಾರೆ ದಿ 30.5.14 ರಂದು ಮನೆಯ ಪ್ರಗತಿಯ ಜಿ.ಪಿ.ಎಸ್ ಮಾಡುವ ಸಂದರ್ಭದಲ್ಲಿ ಶ್ರೀಮತಿ. ಅಂಜುಮ್ ಜಹರಾಬಾನು ಮತ್ತು ಶ್ರೀ. ಎಸ್. ರಮೇಶ್ ಇವರು ಪಂಚಾಯಿತಿ ಅಭಿವೃದ್ಧಿ ಅಧಿಕಾರಿಯಾಗಿ ಕರ್ತವ್ಯ ನಿರ್ವಹಿಸಿರುತ್ತಾರೆ.

3ನೇ ಎದುರುದಾರರು ತನ್ನ ಆಕ್ಷೇಪಣೆಯಲ್ಲಿ ಚಿಂತಾಮಣಿ ತಾಲ್ಲೂಕು, ಕೋಟಗಲ್ ಗ್ರಾಮ ಪಂಚಾಯಿತಿಯ ಕೋಟಗಲ್ ಗ್ರಾಮದ ವಾಸಿಯಾದ ಶ್ರೀಮತಿ. ಸರಸ್ವತಮ್ಮ ಕೋಂ ಕೆ.ವಿ.ವೆಂಕಟೇಶಪ್ಪ ಇವರಿಗೆ 2013-14ನೇ ಸಾಲಿನಲ್ಲಿ ಇಂದಿರಾ ಆವಾಜ್ ಯೋಜನೆಯಡಿಯಲ್ಲಿ ಪರಿಶಿಷ್ಟ ಜಾತಿಯ ಸರಸ್ವತಮ್ಮ ಇವರನ್ನು ದಿ 15.7.13ರಂದು ನಡೆದ ಗ್ರಾಮಸಭೆಯಲ್ಲಿ ಕ್ರ.ಸಂ 39ರಲ್ಲಿ ಆಯ್ಕೆ ಮಾಡಿರುತ್ತದೆ. ಮತ್ತು ದಿ 7.9.13 ರಂದು ನಡೆದ ಸದಸ್ಯರ ಸಾಮಾನ್ಯ ಸಭೆಯಲ್ಲಿ ಠರಾವು ಸಂ 5 ರಲ್ಲಿ ಮನೆಯ ಫಲಾನುಭವಿಯನ್ನು ಅನುಮೋದನೆ ಮಾಡಿಕೊಂಡಿರುತ್ತದೆ. ಸದರಿ ಮನೆಗಳ ಅನುಮೋದನೆ ಪಟ್ಟಿಗೆ 3ನೇ ಎದುರುದಾರರು ಸಹಿ ಮಾಡಿರುವುದಿಲ್ಲ. ದಿ 19.10.13 ರಂದು ನಿಯೋಜನೆ ಮೇರೆಗೆ ಅವರನ್ನು ಕೋಟಗಲ್ ಗ್ರಾಮ ಪಂಚಾಯಿತಿಯಿಂದ ಬಿಡುಗಡೆಗೊಳಿಸಿ ಆದೇಶಿಸಿರುತ್ತಾರೆ. ಮತ್ತೆ ಆ ಮನೆಗಳು ದಿ 27.12.13 ರಂದು ರಾಜೀವಗಾಂಧಿ ವಸತಿ ನಿಗಮದಿಂದ ಅನುಮೋದನೆಯಾಗಿರುತ್ತದೆ. ದಿ 30.5.14 ರಲ್ಲಿ 2 ಹಂತದ ಛಾಯಾಚಿತ್ರದ ಜಿ.ಪಿ.ಎಸ್ ಮಾಡಿರುತ್ತಾರೆ. 3ನೇ ಹಂತದ ಛಾಯಾಚಿತ್ರ ಜಿ.ಪಿ.ಎಸ್.ನ್ನು ದಿ 16.3.15 ರಂದು ಮಾಡಿರುತ್ತಾರೆ. ಮನೆಯ ಅನುಮೋದನೆಯಾಗಲೀ ಅಥವಾ ಜಿ.ಪಿ.ಎಸ್ ಮಾಡಿರುವುದಾಗಲೀ ಅವರಿಗೆ ಗೊತ್ತಿರುವುದಿಲ್ಲ. ತಕರಾರು ಉಂಟಾಗಿ ಪೂರ್ತಿ ಹಣವನ್ನು ರಾಜೀವಗಾಂಧಿ ವಸತಿ ನಿಗಮಕ್ಕೆ ವಾಪಸ್ ಮಾಡಿರುತ್ತಾರೆಂದು ಹೇಳಿರುತ್ತಾರೆ.

4ನೇ ಎದುರುದಾರರು ತನ್ನ ಆಕ್ಷೇಪಣೆಯಲ್ಲಿ ಅವರು ಕೋಟಗಲ್ ಗ್ರಾಮಪಂಚಾಯಿತಿಯ ಅಧಿಕ ಪ್ರಬಾರದಲ್ಲಿ ದಿ 19.11.13ರಿಂದ 19.3.14 ರವರೆಗೆ ಕರ್ತವ್ಯ ನಿರ್ವಹಿಸಿರುತ್ತಾರೆ. ಅವರ ಅವಧಿಯಲ್ಲಿ ಸರಸ್ವತಮ್ಮ ಕೋಂ ವೆಂಕಟೇಶಪ್ಪ ವಸತಿ ಯೋಜನೆಯ ಫಲಾನುಭವಿಯಾಗಿ ಈ ಹಿಂದೆ ಕೆ.ವಿ.ನಾರಾಯಣಸ್ವಾಮಿ ಕಾರ್ಯದರ್ಶಿಗಳ ದಿ 15.7.13 ರಂದು ನಡೆದ ಗ್ರಾಮಸಭೆಯಲ್ಲಿ ಕ್ರಮ.ಸಂ39 ರಲ್ಲಿ ಆಯ್ಕೆಯಾಗಿರುವುದು ದೃಢಪಟ್ಟಿದ್ದು, ಮತ್ತು ದಿ 7.9.13 ರಲ್ಲಿ ನಡೆದ ಸಾಮಾನ್ಯ ಸಭೆಯಲ್ಲಿ ಅಂದಿನ ಶ್ರೀ.ಕೆ.ವಿ.ನಾರಾಯಣಸ್ವಾಮಿ, ಕಾರ್ಯದರ್ಶಿಗಳು ದಾಖಲೆಗಳಲ್ಲಿ ನಮೂದಿಸಿರುವಂತೆ ಪರಿಶೀಲಿಸಿ ಆಯ್ಕೆಯಾದ ಫಲಾನುಭವಿಗಳ ಪಟ್ಟಿಯನ್ನು ಮುಂದಿನ ಅನುಮೋದನೆಗಾಗಿ ತಾಲ್ಲೂಕು ಪಂಚಾಯಿತಿ, ಜಿಲ್ಲಾಪಂಚಾಯಿತಿ ಮತ್ತು ರಾಜೀವ್‌ಗಾಂಧಿ ವಸತಿ ನಿಗಮಕ್ಕೆ ಅವರ ಸಹಿಯೊಂದಿಗೆ ಸಲ್ಲಿಸಿರುತ್ತಾರೆ. ಸದರಿ ಫಲಾನುಭವಿಗಳ ಪಟ್ಟಿಯನ್ನು ಶಾಸಕರ ಅಧ್ಯಕ್ಷತೆಯಲ್ಲಿ ನಡೆದ ಜಾಗೃತಿ ಸಮಿತಿ ಸಭೆಯಲ್ಲಿ ಅನುಮೋದಿಸಿದ ನಂತರ ಅಂತಿಮವಾಗಿ ರಾಜೀವ್‌ಗಾಂಧಿ ಗ್ರಾಮೀಣ ವಸತಿ ನಿಗಮಕ್ಕೆ ಜಿಲ್ಲಾ ಪಂಚಾಯಿತಿಯಿಂದ ಸಲ್ಲಿಸಿರುತ್ತದೆ. ಈ ಫಲಾನುಭವಿ ನೋಂದಣಿ /ಕಡತ ತಯಾರಿಸಿರುವುದು/ಬಿಲ್ ಪಾವತಿಸಿರುವುದು ನಿಗಮದ ಮಾರ್ಗ ಸೂಚಿಯಂತೆ ಫಲಾನುಭವಿಯ ಮನೆಯ ಭೌತಿಕ ಪ್ರಗತಿಯನ್ನು ಜಿ.ಪಿ.ಎಸ್.ನಲ್ಲು ಫೋಟೋ ಅಳವಡಿಸಿರುವುದು ಹಾಗೂ ಫಲಾನುಭವಿಗಳ ಬ್ಯಾಂಕ್ ಖಾತೆಗೆ ನಿಗಮದಿಂದ ಅನುದಾನ ಬಿಡುಗಡೆ ಮಾಡಲು ಶಿಫಾರಸ್ಸು ಮಾಡಿರುವ ಕ್ರಮಗಳು ಶ್ರೀ. ರಮೇಶ್, ಪಿ.ಡಿ.ಓ ಇವರ ಕರ್ತವ್ಯದ ಅವಧಿಯಲ್ಲಿ ದಾಖಲಾಗಿರುವುದು ದೃಢಪಟ್ಟಿರುತ್ತದೆ. ಗ್ರಾಮಸಭೆ ಮತ್ತು ಸಾಮಾನ್ಯ ಸಭೆ ದಾಖಲೆಗಳನ್ನು ಪರಿಶೀಲಿಸಿ ನಿಯಮಾನುಸಾರ ಸರಸ್ವತಮ್ಮ ಕೋಂ ವೆಂಕಟೇಶಪ್ಪರವರ ಫಲಾನುಭವಿಯ ಹೆಸರನ್ನು ಇಂದಿರಾ ಆವಾಜ್ ಯೋಜನೆಯಡಿಯಲ್ಲಿ ಅನುಮೋದನೆಗಾಗಿ ಮೇಲಾಧಿಕಾರಿಗಳಿಗೆ ಕರ್ತವ್ಯದ ಅವಧಿಯಲ್ಲಿ ಸಲ್ಲಿಸಿರುತ್ತಾರೆ. ಆದ್ದರಿಂದ ಹಣ ದುರುಪಯೋಗ ಮತ್ತು ಕರ್ತವ್ಯಲೋಪಕ್ಕೆ ಅವರು ಕಾರಣಕರ್ತರಾಗಿರುವುದಿಲ್ಲವೆಂದು ಹೇಳಿರುತ್ತಾರೆ.

ಎದುರುದಾರರ ಆಕ್ಷೇಪಣೆಯ ಮೇಲೆ ದೂರುದಾರರು ಪ್ರತ್ಯುತ್ತರವನ್ನು ಸಲ್ಲಿಸಿದ್ದು, ಪ್ರತ್ಯುತ್ತರದಲ್ಲಿ ಕರಿಯಪ್ಪ, ಹಿಂದಿನ ಪಂಚಾಯತ್ ಅಭಿವೃದ್ಧಿ ಅಧಿಕಾರಿ, ಇವರು ಗ್ರಾಮಸಭೆ ಮತ್ತು ಸಾಮಾನ್ಯ ಸಭೆಗಳಲ್ಲಿ ಆಯ್ಕೆಯಾಗಿರುವಂತೆ ಮೇಲಾಧಿಕಾರಿಗಳಿಗೆ ಅನುಮೋದನೆಗೆ ಸಲ್ಲಿಸಿರುವುದು ಸೂಕ್ತವಾಗಿರುತ್ತದೆಯೆಂದು ಕಂಡುಬಂದಿರುತ್ತದೆ ಹಾಗೂ ಗ್ರಾಮಸಭೆ ಮತ್ತು ಸಾಮಾನ್ಯ ಸಭೆಗಳಲ್ಲಿ ಕೆ.ವಿ. ನಾರಾಯಣಸ್ವಾಮಿ ಇವರು ಸಹಿ ಮಾಡಿರುವುದು ದೃಢಪಟ್ಟಿರುತ್ತದೆಯೆಂದು ಹೇಳಿರುತ್ತಾರೆ.

ಕಡತವನ್ನು ಪರಿಶೀಲಿಸಿದಾಗ, ದಿ.13.2.2017 ರಂದು ಕಾರ್ಯನಿರ್ವಾಹಕ ಅಧಿಕಾರಿ, ತಾಲ್ಲೂಕು ಪಂಚಾಯಿತಿ, ಚಿಂತಾಮಣಿ ಇವರು ತಮ್ಮ ಜ್ಞಾಪನದಲ್ಲಿ ವಿಚಾರಣೆಯ ಸಮಯದಲ್ಲಿ ಶ್ರೀಮತಿ. ಸರಸ್ವತಮ್ಮ ಕೋಂ ಕೆ.ವಿ. ವೆಂಕಟೇಶಪ್ಪ ಪಂಚಾಯಿತಿ ಕರ ವಸೂಲಿಗಾರ ಇವರು 2011-13ನೇ ಸಾಲಿನ ಅಂಬೇಡ್ಕರ್ ವಸತಿ ಯೋಜನೆಯಲ್ಲಿ ಫಲಾನುಭವಿಯಾಗಿದ್ದು, 2013-14ನೇ ಸಾಲಿನ ಐ.ಎ.ವೈ ಯೋಜನೆಯಡಿಯಲ್ಲಿಯೂ ಸಹ ಫಲಾನುಭವಿಯನ್ನಾಗಿ ಆಯ್ಕೆ ಮಾಡಿ ಸರಸ್ವತಮ್ಮರವರು ಮನೆ ನಿರ್ಮಾಣ ಮಾಡದೇ ಇದ್ದರೂ ಹಳೆಯ ಗೋಡೆಗಳಿಗೆ ತಾಲ್ಲೂಕು ವಸತಿ ನೋಡಲ್ ಅಧಿಕಾರಿ ಮತ್ತು ಗ್ರಾಮಪಂಚಾಯಿತಿಯ ಕರ ವಸೂಲಿಗಾರರಾದ ವೆಂಕಟೇಶಪ್ಪ ಇವರು ಮೇಲ್ವಾರಣೆ ಹಂತ ಛಾಯಾ ಚಿತ್ರವನ್ನು ಸೆರೆಹಿಡಿದು ರಾಜೀವ್‌ಗಾಂಧಿ ಗ್ರಾಮೀಣ ವಸತಿ ನಿಗಮಕ್ಕೆ ಕಳುಹಿಸಿದ ಕಾರಣ ಫಲಾನುಭವಿಗೆ ಅಕ್ರಮವಾಗಿ ಹಣ ಬಿಡುಗಡೆಯಾಗಿರುತ್ತದೆ. ಆದ್ದರಿಂದ 2 ಅನರ್ಹ ಫಲಾನುಭವಿಗೆ ಅಕ್ರಮವಾಗಿ ಹಣ ಬಿಡುಗಡೆಯಾಗಲು ಕಾರಣಕರ್ತರಾಗಿರುತ್ತಿರೆಂದು ಹೇಳಿರುವುದು ಕಂಡುಬರುತ್ತದೆ. ದಿ:15.7.2013 ರಂದು ನಡೆದ ಪಂಚಾಯತ್ ಸಭೆಯಲ್ಲಿ ಸರಸ್ವತಮ್ಮ ಇವರನ್ನು ಫಲಾನುಭವಿಯನ್ನಾಗಿ ಆಯ್ಕೆ ಮಾಡಿದ್ದು, ಸದರಿ ನಡವಳಿಕೆಯಲ್ಲಿ ಕಾರ್ಯದರ್ಶಿಯಾದ ಕೆ.ವಿ.ನಾರಾಯಣಸ್ವಾಮಿ ಇವರ ಸಹಿ ಕಂಡುಬರುತ್ತದೆ. ಆದ್ದರಿಂದ, ಸರಸ್ವತಮ್ಮ ಇವರನ್ನು ಫಲಾನುಭವಿಯನ್ನಾಗಿ ಆಯ್ಕೆ ಮಾಡಲು ಕೆ.ವಿ.ನಾರಾಯಣಸ್ವಾಮಿ ಇವರು ಕೂಡ ಕಾರಣಕರ್ತರಾಗಿರುತ್ತಾರೆಂದು ಕಂಡುಬರುತ್ತದೆ.

2ನೇ ಎದುರುದಾರರಾದ ಶ್ರೀ ಕೆ.ವಿ. ವೆಂಕಟೇಶಪ್ಪ, ಬಿಲ್ ಕಲೆಕ್ಟರ್, ಕೋಟಗಲ್ ಗ್ರಾಮ ಪಂಚಾಯಿತಿ, ಚಿಂತಾಮಣಿ ತಾಲ್ಲೂಕು, ಇವರು ಸರ್ಕಾರಿ ನೌಕರರಾಗಿರುವುದಿಲ್ಲ. ಆದರಿಂದ ಅವರ ವಿರುದ್ಧ ಕರ್ನಾಟಕ ಗ್ರಾಮ ಸ್ವರಾಜ್ ಮತ್ತು ಪಂಚಾಯತ್ ರಾಜ್ ಕಾಯ್ದೆ 1993 ರ ಪ್ರಕರಣ 62(ಡಿ) ಮತ್ತು 113 ರಂತೆ ಕ್ರಮ ಕೈಗೊಂಡು ಮಾನ್ಯ ಉಪಲೋಕಾಯುಕ್ತರಿಗೆ ಹಾಗೂ ಸರ್ಕಾರಕ್ಕೆ ವರದಿ ಸಲ್ಲಿಸುವಂತೆ ಮುಖ್ಯ ಕಾರ್ಯನಿರ್ವಾಹಕ ಅಧಿಕಾರಿ, ಜಿಲ್ಲಾ ಪಂಚಾಯಿತಿ, ಚಿಕ್ಕಬಳ್ಳಾಪುರ ಜಿಲ್ಲೆ ರವರಿಗೆ ಪತ್ರ ಬರೆಯಲಾಗಿದೆ.

ಈ ಹಿನ್ನೆಲೆಯಲ್ಲಿ ಶ್ರೀ. ಕೆ.ವಿ. ನಾರಾಯಣಸ್ವಾಮಿ ಕಾರ್ಯದರ್ಶಿ, ಕೋಟಗಲ್ ಗ್ರಾಮ ಪಂಚಾಯಿತಿ, ಚಿಂತಾಮಣಿ ತಾಲ್ಲೂಕು, ಚಿಕ್ಕಬಳ್ಳಾಪುರ ಜಿಲ್ಲೆ. ಇವರು ಸರ್ಕಾರಿ ನೌಕರರಾಗಿದ್ದು ಕರ್ನಾಟಕ ನಾಗರೀಕ ಸೇವಾ (ನಡತೆ) ನಿಯಮಾವಳಿ, 1966 ರ ನಿಯಮ 3(1)(ii) ಮತ್ತು (iii) ರನ್ವಯ ರ ಅಡಿಯಲ್ಲಿ ದರ್ಜೆ/ದರ್ಜೆ/ದರ್ಜೆ ಕಂಡು ಬರುವುದರಿಂದ, ಸದರಿಯವರ ವಿರುದ್ಧ ಇಲಾಖಾ ವಿಚಾರಣೆ ಮಾಡಲು, ಕರ್ನಾಟಕ ನಾಗರೀಕ ಸೇವಾ(ವರ್ಗೀಕರಣ, ನಿಯಂತ್ರಣ, ಮತ್ತು ಮೇಲ್ಮನವಿ) ನಿಯಮಾವಳಿ 1957 ನಿಯಮ 14 (ಎ) ರಡಿ ಮಾನ್ಯ ಉಪಲೋಕಾಯುಕ್ತರು-2 ರವರಿಗೆ ವಹಿಸುವಂತೆ ಶಿಫಾರಸ್ಸು ಮಾಡಿರುತ್ತಾರೆ.

ಶ್ರೀ ಕೆ.ವಿ. ನಾರಾಯಣಸ್ವಾಮಿ ಕಾರ್ಯದರ್ಶಿ, ಕೋಟಗಲ್ ಗ್ರಾಮ ಪಂಚಾಯಿತಿ, ಚಿಂತಾಮಣಿ ತಾಲ್ಲೂಕು, ಚಿಕ್ಕಬಳ್ಳಾಪುರ ಜಿಲ್ಲೆ. ಇವರ ವಿರುದ್ಧ ಕರ್ನಾಟಕ ನಾಗರೀಕ ಸೇವಾ (ವರ್ಗೀಕರಣ, ನಿರ್ಬಂಧ ಮತ್ತು ಮೇಲ್ಮನವಿ) ನಿಯಮಗಳು, 1957 ರ ನಿಯಮ 14-ಎ ರ ಅಡಿಯಲ್ಲಿ ಇಲಾಖಾ ವಿಚಾರಣೆ ನಡೆಸಲು ಮಾನ್ಯ ಉಪಲೋಕಾಯುಕ್ತರು-2 ರವರಿಗೆ ವಹಿಸುವ ಸಲುವಾಗಿ ಈ ಕೆಳಕಂಡಂತೆ ಆದೇಶಿಸಿದೆ.


ಸರ್ಕಾರದ ಆದೇಶ ಸಂಖ್ಯೆ:ಗ್ರಾಅಪ/32/ಗ್ರಾಪಂಕಾ/2018

ಬೆಂಗಳೂರು, ದಿನಾಂಕ: 20-02-2018.

ಪ್ರಸ್ತಾವನೆಯಲ್ಲಿ ವಿವರಿಸಿರುವ ಅಂಶಗಳ ಹಿನ್ನೆಲೆಯಲ್ಲಿ ಶ್ರೀ. ಕೆ.ವಿ. ನಾರಾಯಣಸ್ವಾಮಿ ಕಾರ್ಯದರ್ಶಿ, ಕೋಟಗಲ್ ಗ್ರಾಮ ಪಂಚಾಯಿತಿ, ಚಿಂತಾಮಣಿ ತಾಲ್ಲೂಕು, ಚಿಕ್ಕಬಳ್ಳಾಪುರ ಜಿಲ್ಲೆ. ಇವರ ವಿರುದ್ಧದ ಆಪಾದನೆಗಳ ಬಗ್ಗೆ ವಿಚಾರಣೆ ನಡೆಸಲು ಕರ್ನಾಟಕ ನಾಗರೀಕ ಸೇವಾ (ವರ್ಗೀಕರಣ, ನಿಯಂತ್ರಣ ಮತ್ತು ಮೇಲ್ಮನವಿ) ನಿಯಮಾವಳಿಗಳು 1957 ರ 14(ಎ) ಅಡಿಯಲ್ಲಿ ಈ ಪ್ರಕರಣವನ್ನು ಮಾನ್ಯ ಉಪಲೋಕಾಯುಕ್ತರು-2, ಕರ್ನಾಟಕ ಲೋಕಾಯುಕ್ತ, ಇವರಿಗೆ ವಹಿಸಲಾಗಿದೆ.

ಈ ಪ್ರಕರಣದಲ್ಲಿ ಸರ್ಕಾರವು ಶಿಸ್ತು ಪ್ರಾಧಿಕಾರವಾಗಿದ್ದು, ಆಪಾದಿತರಿಗೆ, ಕರ್ನಾಟಕ ನಾಗರೀಕ ಸೇವಾ (ವರ್ಗೀಕರಣ, ನಿಯಂತ್ರಣ ಮತ್ತು ಮೇಲ್ಮನವಿ) ನಿಯಮಾವಳಿ 1957ರ ನಿಯಮ-8ರ ಅಡಿ ಸೂಚಿತವಾದ ಯಾವುದಾದರೊಂದು ಅಥವಾ ಹೆಚ್ಚಿನ ದಂಡನೆ ವಿಧಿಸಲು ಸಕ್ಷಮ ಪ್ರಾಧಿಕಾರವಾಗಿರುತ್ತದೆ.

ಕರ್ನಾಟಕ ರಾಜ್ಯಪಾಲರ ಆಜ್ಞಾನುಸಾರ
ಮತ್ತು ಅವರ ಹೆಸರಿನಲ್ಲಿ,




(ಮುಬಾರಕ್ ಅಹ್ಮದ್)

ಉಪನಿರ್ದೇಶಕರು ಮತ್ತು ಪದನಿಮಿತ್ತ

ಸರ್ಕಾರದ ಅಧೀನ ಕಾರ್ಯದರ್ಶಿ,

ಗ್ರಾಮೀಣಾಭಿವೃದ್ಧಿ ಮತ್ತು ಪಂ.ರಾಜ್ ಇಲಾಖೆ.



ಗೆ:

- 1) ಮಹಾಲೇಖಪಾಲರು (ಎ ಮತ್ತು ಇ), ಕರ್ನಾಟಕ, ಬೆಂಗಳೂರು.
- 2) ಮಾನ್ಯ ಉಪಲೋಕಾಯುಕ್ತರು-2, ಕರ್ನಾಟಕ ಲೋಕಾಯುಕ್ತ, ಬೆಂಗಳೂರು.
- 3) ಮಾನ್ಯ ನಿಬಂಧಕರು, ಕರ್ನಾಟಕ ಲೋಕಾಯುಕ್ತ, ಬೆಂಗಳೂರು. (ಪುಟ ಸಂಖ್ಯೆ 1 ರಿಂದ 131 ರವರೆಗಿನ ಮೂಲದಾಖಲೆಗಳನ್ನು ಈ ಪತ್ರದೊಂದಿಗೆ ಹಿಂದಿರುಗಿಸಲಾಗಿದೆ)
- 4) ಮುಖ್ಯ ಕಾರ್ಯನಿರ್ವಾಹಕ ಅಧಿಕಾರಿ, ಜಿಲ್ಲಾ ಪಂಚಾಯತಿ, ಚಿಕ್ಕಬಳ್ಳಾಪುರ ಜಿಲ್ಲೆ.
- 5) ಕಾರ್ಯನಿರ್ವಾಹಕ ಅಧಿಕಾರಿ, ತಾಲ್ಲೂಕು ಪಂಚಾಯತಿ ಚಿಂತಾಮಣಿ ತಾಲ್ಲೂಕು, ಚಿಕ್ಕಬಳ್ಳಾಪುರ ಜಿಲ್ಲೆ.
- 6) ಶ್ರೀ. ಕೆ.ವಿ. ನಾರಾಯಣಸ್ವಾಮಿ ಕಾರ್ಯದರ್ಶಿ, ಕೋಟಗಲ್ ಗ್ರಾಮ ಪಂಚಾಯತಿ, ಚಿಂತಾಮಣಿ ತಾಲ್ಲೂಕು, ಚಿಕ್ಕಬಳ್ಳಾಪುರ ಜಿಲ್ಲೆ.
- 7) ಶ್ರೀ ಕೆ.ವಿ. ವೆಂಕಟೇಶಪ್ಪ, ಬಿಲ್ ಕಲೆಕ್ಟರ್, ಕೋಟಗಲ್ ಗ್ರಾಮ ಪಂಚಾಯತಿ, ಚಿಂತಾಮಣಿ ತಾಲ್ಲೂಕು, ಚಿಕ್ಕಬಳ್ಳಾಪುರ ಜಿಲ್ಲೆ.
- 8) ಗಣಕ ಕೋಶ.
- 9) ಶಾಖಾ ರಕ್ಷಾ ಕಡತ / ಹೆಚ್ಚುವರಿ ಪ್ರತಿ.

